



# Il-Belt VICTORIA

Rivista mahruġa mill-Parroċċa ta' San Ġorġ • Għawdex



Marzu - April 1999

Nru. 106

## Messaġġ mill-Arcipriet

Fit-23 ta' April il-Knisja tfakkar lil San Ġorġ Martri f'jum it-twelid tiegħu għall-glorja. It-twelid għall-glorja sehh fil-martirju tiegħu għall-Fidi Nisranija u għall-imhabba ta' Ġesu' Kristu. Kien Kristu nnifsu li wiegħdha li jekk ahna nixhdu għalih quddiem il-bnedmin hu jixhed għalina quddiem il-Missier fis-sema. U akbar ma tkun is-sofferenza tax-xhieda fuq l-art akbar tkun il-glorja fis-sema.

Kbira kienet ix-xhieda ta' San Ġorġ fuq l-art, kemm fis-snin tal-hajja żagħżuġha tiegħu kif ukoll fil-jiem tal-martirju tiegħu. U għalhekk li kienet tant kbira l-glorja li rċieva fis-sema u s-sebh li bih ismu hu msebbah fuq l-art kollha.

Hi grazzja kbira din tagħna li għandna lil San Ġorġ bhala Protettur, Difensur u Patrun tagħna.

Ejjew, nhar il-Ġimgħa, 23 ta' April, niltaqghu fil-Bażilika Ġorġjana biex niċċelebraw kif jixraq id-dies natalis (jum it-twelid) tiegħu għall-glorja. Ejjew ninghaqdu mal-Knisja Universali, fil-Lvant u fil-Punent, fit-tifhir li jixraq lil dan il-Megalomartri gloriuż. Ejjew nitolbu lil San Ġorġ biex jibqa jħarisna u jgħinna fil-mixja tagħna lejn is-sema.

L-Arcipriet.

## J U M S A N Ġ O R Ġ



### Tifkira Liturgika

Il-Mamis 22 ta' April 1999

Fis-6.5pm : Għasar Solenni bil-kant Gregorjan u Polifoniku bis-sehem ta' l-Assamblea Liturgika.

Il-Ġimgħa 23 ta' April 1999

#### JUM SAN ĠORĠ MEGALOMARTRI

Fis-6.30pm: Konċlebrazzjoni Pontifikali preseduta minn Mons Isqof Nikol Cauchi, Isqof t'Għawdex u Dekan tal-Kapitlu Ġorġjan.

Fis-7.30pm : Marċ brijuż tradizzjonali mill-Banda Cittadina "La Stella" fit-toroq ta' madwar il-Bażilika.

Il-Hadd 2 ta' Mejju 1999

12.30pm: L-ikla ta' Jum San Ġorġ - L-Imġarr Hotel.



IL-BELT

VICTORIA

RIVISTA TA' KULL XAHREJN

Ufficcju Editorjali:

CENTRU PARROKKJALI SAN GORĠ

Triq Il-Karita, Victoria, Ghawdex. • Tel : 55 63 77

MEMBRI ĠODDA FIL-KOMUNITA' PARROKKJALI

20.02.99: JUSTIN

iben Victor Schembri u Giorgia nee' Cutajar

06.03.99: RUTH

bint John Xuereb u Lorenza nee' Camilleri

06.03.99: NICHOLE

bint Mark Anthony Sacco u Monica nee' Farrugia

06.03.99: YANIKA

bint Mario Farrugia u Roseanne nee' Attard

19.03.99: AMY

bint Mario Casha u Tanya nee' Camilleri

20.03.99: GERARD

iben George Tabone u Monica nee' Muscat

03.04.99: GIORGIA

bint Tonio Attard u Odette nee' Sammut

MARRU JINGHAQDU MA' KRISTU RXUXTAT

16.02.99:

Thomas Farrugia

22.02.99:

Cammena Farrugia

24.02.99:

Gorġ Pisani

09.03.99:

Giannina Cilia

14.03.99:

Nazzerana Farrugia

20.03.99:

Roza Zammit

## IMISSHOM JISTHU

Imisshom jisthu dawk li waqt il-manifestazzjonijiet tal-Karnival fi Frar li ghadda wettqu ghemejjel ta' skandlu pubbliku meta żuffjettaw bir-Reliġjon Nisranija, bil-Knisja u bis-sentimenti reliġjużi tal-Poplu taghna. Ghadna qed nistennew il-passi ta' l-awtoritajiet konċernati.

*Il-Board Editorjali*

## MATTIA PRETI

Fi-okkazzjoni tat-300 sena mill-mewt tal-pittur Mattia Preti, il-Fondazzjoni Belt Vittorja ser tohrög platt taċ-ċeramika, impitter bl-idejn, li jaffigura l-kwadru titolari ta' San Gorġ, xoghol Mattia Preti, li jinsab fil-Bażilika taghna. Dan il-platt, li jinsab espost fil-Kappella ta' Santa Katerina, se johroġ fin-numru limitat ta' 100. Kull min jixtieq jakkwista wiehed ghandu jibbukkjah fl-Ufficcju Parrokkjali u jhalli depożitu ta' Lm30.



Editorjal

## NIĊĊELEBRAW

Fi ftit granet ohra niċċelebraw il-festa liturġika f'għieh il-patron taghna u ta' gżiritna San Gorġ Martri. Dan ifakkarna fih, ix-xahar ta' April, u bir-raġun!

Il-festa liturġika li ser niċċelebraw fi ftit jiem ohra ser tkun l-ahhar wahda ta' dan il-millennju. Nistghu ngħidu li minkejja s-snin li ghaddew, mijiet u mijiet, imhabbet il-poplu taghna lejn dan il-kbir Martri ta' Kristu u tal-Kristjaneżmu komplet tixghel fi qlubna. Dan jixduh ta' qabilna u nistghu nixduh ahna wkoll. Il-festi kbar li naghmlu f'għieh San Gorġ juru kemm l-Ghawdxin u b'mod partikolari l-poplu ta' beltna għadu jghożż il-patrocinju tiegħu.

Iżda l-festi kbar u l-entuzjażmu m'humiex biżżejjed. Jehtieg li l-imhabba taghna jkollha gheruq fil-fond ta' qalbna li ebda kurrent modern jew ideat li jmorru kontra l-Fidi li għaliha ha l-martirju Gorġi taghna ma jcaqlaqna minn dak li nemmu bhala nsara. Il-forzi tal-hażen kibru bil-kbir madwarna. Bhala poplu ninsabu assedjati minn kull forza ta' tibtidil, kemm jekk għat-tajjed u kemm jekk għall-hażin. Irridu nkunu ahna li nkunu konvinti mit-twemmin taghna biex bhall Patron taghna nkunu kapaci ngħidu le meta jkun hemm bżonn.

J'Alla l-festa li ser niċċelebraw, fejn kulhadd jixtieq jara lill-Gorġjani kollha miġbura fit-tempju lilu ddedikat, tkun għalina ta' heġġa partikolari biex, filwaqt li nsahhu l-twemmin taghna, ngħaddu lill-uliedna mhux biss l-imhabba li għandu jkollhom lejn San Gorġ, imma wkoll il-valuri Nsara li ahna u missirijietna trabbejna fihom u dejjem ghożżejna.

## KULHADD GHALIH

Il-Belt Victoria nistghu ngħidu li tinqasam bejn tlett Parroċċi. Kull wahda awtonoma bi tmexxija għaliha wahidha skond kif titlob il-Liġi Kanonika. Iknun iżball jekk xi hadd jipprova jindahal jew b'xi mod ifixkel xi inizjattiva ta' xi Parroċċa ohra. Safejn dak li jkun ikun qed jahdem fl-għalqa tiegħu dan għandu jithalla fil-liberta' li jagħixi skond kif jara l-ahjar fl-interess ta' din jew dik il-parroċċa waqt li ma jeskludix l-interessi ta' l-abitanti l-oħrajn tal-Belt Victoria. Nittamaw li hadd ma jkun aljenat minn xi partiġjanizmu sferent li jagħmi lil dak li jkun u ma jhallihx jara eżattament x'inhuma d-dmirijiet u d-drittijiet tiegħu. Jehtieg nimmaturaw!



# L-ISTRESS FIZ- ZGHAZAGH

Hafna jistagħġbu li ż-zgħażaġ jistgħu jsufru minn stress. Generalment naħsbu li haġa bħal din tigris biss lil xi politikanth imħabbat hafna, lil xi negozjant kbir, lil min ikollu xi pozizzjoni importanti, imma mhux liż-zgħażaġ. Il-fatt hu però li kulhadd jista' ibati minn xi stress, inklużi wkoll il-tfal.

Il-problema ta' din il-marda moderna hu li litteralment ma' tistax taraha, tismagħha jew tmissha. Kontra kull mard iehor ma' tirriżultax f'xi test tad-demem. Imma dak li tagħmel lin-nies jista' jidher, jinħass u jinstama' għax hija marda qawwija biżżejjed li tista' iġġib magħha mard fiżiku jew psikoloġiku akbar. Riżultat ta' stress tista' ssofri minn ugiġh ta' ras u asthma sa indigestjoni u għejja kbira. F'ċerti każijiet tista' tagħti lok għal xi attak tal-qalb, dipressjoni kronika jew twassal biex dak li jkun jikkumentu suwiċidju.

L-istress mhix xi haġa sabieha, però lanqas jista' ikun li noqghodu b'idejna fuq zaqqna u ma nagħmlu xejn. Anke minn jiġhab xi sports lhoss ċerta stress biex jipprova jirbaħ, imma dan m'hu xejn. Il-problema tibda meta dak li jkun jibda jhoss li dak li qed jagħmel, jew qed jipprova jagħmel ma' jistax ilaħhaq miegħu. Fir-realtà jista' jagħti l-każ li dan ma' ikun minnu, u dan ikun biss għax tkun dik il-persuna partikolari biss li ma' tkunx tista' tlaħhaq ma' dik is-sitwaazzjoni. Mhux kulhadd l-istess.

Ir-riżultat hu li dak jew dik li tkun, jirtira, jinqabad f'dispressjoni jew inkella jibda j'ixrob jew idur fuq idroga. Hemm min wasal ukoll għal suwiċidju. Infatti r-rata ta' suwiċidji fost liż-zgħażaġ f'ċerti pajjiżi kbiret b'mod allarmanti.

## KAWŻI KOMUNI

Iktar ma' jgħaddi ż-żmien iktar qed nirrealizzaw li ż-zgħażaġ għandhom b'żonn hafna għajnunha f'dan ir-riġward. Kawżi komuni hafna

ta' stress fost iż-zgħażaġ huma:

- l-istudju,
- ir-riżultati ta' l-eżamijiet,
- nuqqas ta' xoghol,
- ihssuhom wahidhom,
- nuqqas ta' flus li jkollhom,
- nuqqas ta' għajnunha emozjonali,
- ġenituri li ma jifhmuhomx,
- għanijiet li ma jistgħux jintlaħqu,
- familji mkissra,
- xorb żejjed fil-familja,
- li jgħixu wahidhom.

Hemm hafna kif wiehed jista' jgħin liż-zgħażaġ tagħna fis-soċjeta' ta' illum. Fl-iskejjel insibu counsellors u sacerdoti għall-għajnunha. Dawn support jgħinu lill-istudenti biex ikunu kapaci jaffrontaw il-hajja. Support li huma mharrġa biex iktar jisimghu milli jghidu. Imma b'dispaċir tinnota li n-nies inharrġa f'dan il-qasam huma fit wisq.

## X'GHANDEK TAGHMEI BIEX MA' IKOLLOKX STRESS:

### 1. Tkellem

In-nisa huma generalment ahjar mill-irġiel f'dan. Tajjeb jingħad li meta tiftaħ qalbek ma' xi hadd tkun ġa solvejt nofs il-problema. Li titkellem ma' xi hadd johorgok mill-iżolament li tkun qed tghix fih, u jipprovidlek dik l-għajnunha u l-inkoraġġiment li mhux ser issibu band' oħra.

### 2. Tgħallew għid "LE"

Hafna minna jibdeu jaċċettaw kull impenn li jiġi quddiemhom. Kultant ma jkunx possibbli li tagħmel ċertu xoghol għax ma tkun tista' tlaħhaq. Trid tidra tghid le f'ċerti ċirkustanzi. Ma trid titgħabba ż-żejjed. Jekk tidra terfa' kemm tiflaħ tkun żgur li ser tkampa.

### 3. Kul bil-qies

Jekk irridu nkampaw fil-hajja ridu nieklu tajjeb. Dieta tajba u regolari hija essenzjali. Il-fast food għandna



nevitawh kemm nistgħu. Maxix u frott fid-dieta tiegħek huma b'żonn. Dawn jagħtuk l-enerġija li għandek b'żonn u l-minerali u vitamini li tehtieg. Evita l-alkohol u kafeina, kull u għomod l-ikel bil-mod u jekk possibbli ixrob madwar 8 tazzi ilma kuljum.

### 4. Kun attiv

Biex l'żomm b'saħtu l-eżerċizzju huwa ferm importanti fil-hajja tal-bniedem. Iż-zgħażaġ għandhom jiehdu sehem f'kull kwalita' ta' sport. Għandek tagħmel xi forma ta' eżerċizzju għal madwar nofs siegħa ta' l-inqas erba' jew hames darbiet fil-gimgha. Jekk tiehu sehem f'kompetizzjonijiet sportivi jkunlek ta' ġid iktar. ●

**WARA L-MARĊ  
F'JUM SAN ĠORĠ  
il-Gimgha, 23 t'April.  
IKLA POPOLARI  
FIL-KAŻIN  
LA STELLA  
Kbar: Lm3 • Tfal:Lm2**



# L-AĦĦAR TISLIMA LIL ĠORĠ PISANI

*L-Omelija ta' Mons Arcipriet ir-Rev. Dr. Joseph Farrugia fil-funeral ta-Poeta Ġorġ Pisani nhar il-Ġimgha 26 ta' Frar 1999*

**De profundis clamavi ad te, Domine; Domine exaudi vocem meam.**

**Minn qiegħ l-art insejjahek, Mulej; isma' Sidi, il-lehen tiegħi.** (Salm 129)

Hija din it-talba tal-bniedem mgħakkes mill-hemm, imġarrab f'gieħu, imċekken mit-temporalita' tiegħu, avvilit mill-mewt.

Imma hi wkoll it-talba tal-bniedem ittam. Hi s-sejha tal-bniedem li fit-tigrib tiegħu għandu lejn min idur u fuq min jaq'. Hi l-ghajta ribelluża u l-protesta tal-bniedem li, għalkemm imsawwar fl-art u jrid mill-art, jaf li mhux ilisir ta' l-art... Alla, li hu l-bidu tiegħu u t-tmiem tiegħu, huwa dejjem il-hellies tiegħu, u għal kull tnehida li tahrab minn tuħu, tiġih hhniena minnu, imil leħ u jerfġhu minn hemmu bl-imhabba tiegħu ta' Alla Missier.

Minn qiegħ l-art insejjahek, Mulej; isma' Sidi, il-lehen tiegħi.

Hi t-talba tiegħi u tagħkom, hut, u speċjalment ta' huna Ġorġ - illum bħal qatt qabel imġarrab fil-gieħ, imċekken mit-temporalita' ta' l-eżistenza umana fuq l-art, u avvilit mill-mewt, li hi sehem kull wieħed u waħda minna minhabba dnuvietna.

Iva...huna, illum hu imċekken,

imġarrab u avvilit bħal qabel fil-hajja tiegħu mill-mewt, imma mhux b'daqshekk imneżża' mid-dinjita' tiegħu. Tabilhaqq Ġorġ hu illum imlibbes b'dinjita' ta' hajja akbar minn qatt qabel: dinjita' tal-Hajja Rebbieha li tidher fil-mewt tan-Nisrani.

Inġbarna hawn, il-lejla, f'din il-Bażilika Nisranija,, hut, għeziez, sabiex hawn, fejn fit inqas minn 90 sena ilu, huna rċieva l-bidu tal-hajja fi Kristu bil-Magħmudija, illum niċċelebraw it-tama fil-miloja ta' din il-hajja mwiegħda lilna minn Kristu nnifsu. Għalhekk din hi tabilhaqq ċelebrazzjoni tal-Komunita' Nisranija kollha, għax il-koll nixorbu minn din it-tama, il-koll nitfarrġu biha fil-hemm tagħna.

Imma hi fuq kollox ċelebrazzjoni ta' talba, ta' tislima, u ta' radd il-hajr fil-mewt Nisranija ta' wieħed minn hutna fil-Komunita' Parrokjkjali tagħna, il-Poeta Ġorġ Pisani - hekk nafuh aħna, hekk tafu Malta kollha.

Figura ta' kultura kbira li bil-poezija tiegħu naqqax ismu fil-persjonalita' ta' Malta u xiedha fil-ġmiel.

Ġorġ Pisani hu iben il-qawmien Romantiku ta' ġensna, hlejqa tal-tal-movimenti u l-emozzjonijiet nazzjonali ta' l-ewwel nofs tas-seklu li qed jintemm, halliem mitmugh mill-



*Mgr. Arcipriet Dr. J. Farrugia waqt l-omelija*



*Il-Prim Ministru Dr. E. Fenech Adamsi jsellem lil iben il-poeta, in-Nutar Dr. George Paul Pisani*

ġrajjet mistura tal-preistorja tagħna li fihom kien jara gheruq l-identita' ta' nisna, esploratur ta' l-ispiritu ta' Għawdex u rivelatur tiegħu, artist li fit-tpingija vizjonarja tiegħu haddem b'sengħa raffinata l-kelma Maltija, qawsalla ta' l-wien spiritwali f'dinja li qed tiffel il-kuntant vitali mal-Verita' - il-Verita' ta' dak li qal: "Jien il-verita'". Dinja li flok ixxandar u teżalta l'Alla, ixxandar u teżalta liha nnifisha b'tant torrijiet ta' Babel li qed igibu firda, diżwigid, qerq u hsara fostna.

Dan hu Ġorġ Pisani, il-bniedem ta' kultura, u x'aktarx aktar....

Cittadin eżemplari li sa minn żgħozitu nġhata għas-servizz tas-soċjeta' Għawdxija. Kellu l-hajja familjari tiegħu bir-responsabbiltajiet marbuta magħha. Kellu wkoll l-hajja pubblika tiegħu f'soċjeta' lokali wisq differenti minn ta' żmienna. Kien pijunier, flimkien m'ohrajn, fl-oqsma ta' l-edukazzjoni, l-istampa, it-tkattir tal-kultura popolari, it-tisbih tal-valuri morali u ċivili fil-hajja soċjali, u l-valutazzjoni ta' l-istorja tagħna u tal-patrijotti tagħna. "Hekk għandu jkun iċ-ċittadin" kien iġhdiina Ġorġ Pisani,



*Il-President tar-Repubblika, l-Onor Prim Ministru, Mr. Speaker, l-Onor Ministru għal Għawdex flimkien ma ohrajn fil-funeral fil-Bażilika ta' San Ġorġ*



# GORĠ PISANI

## Poeta Idealist

Kitba ta' Carm C. Cachia



Jekk hawn poeta li jista' jirrapprezenta lill-gżira Għawdxija fil-qasam letterarju, dan il-bniedem hu, bla dubju ta' xejn, Gorġ Pisani, kittieb prolificu u persunaġġ li hadem bi shih għal art twelidu u għall-ilsien tagħha. Is-sehem ta' dan il-patrijott kbir Għawdxij fil-qasam tal-Malti, huwa xhieda li l-Hidma bla heda tiegħu għat-tagħlim u t-tkattir tal-Malti ma naqset qatt. Gorġ Pisani kiteb għadd sabih ta' xogħlijiet letterarji. Fosthom insibu antologiji ta' poeziji bħal **Għid taz-Zgħozija**, drammi bħal **Is-Sengħa tal-Imhabba**, ġabra ta' novelli **Evviva l-Hajja**, esejs, rumanzi bħal **Beraq u Qawsalli u Żerniq fuq l-Għoljiet**, u anke ta' ġabra ta' legġendi lokali bl-isem ta' **Għawdex Johlom bil-Legġendi**.

Imma Pisani żgur li jibqa' magħruf l-aktar bħala poeta - il-Poeta taż-żgħozija. Pisani hu poeta romantiku per eċċellenza. U aspett importanti fix-xogħol ta' poeta romantiku hu l-patrijottizmu - l-imhabba lejn il-patrija. Pisani ma naqasx milli jagħtina kitbiet poetiċi b'tema patrijottika. Dawn il-poeziji tiegħu nistgħu naqsmuhom fi tnejn: dawk li jittkellmu dwar l-ilsien Malti u dawk li jittkellmu dwar Malta, art twelidu.

Pisani beda l-karriera poetika tiegħu meta l-ilsien Malti kien għadu meqjus bħala l-lingwa tal-kċina u meta l-Maltin ma kellhom ebdra dritt fuq art twelidhom. Kien żmien meta kien hemm bżonn li l-Malti jiġġielel għall-identità nazzjonali tiegħu. Hafna kienu dawk il-kittieba Maltin li wieġbu għal din is-sejha. Fosthom kien hemm l-istess Pisani, li influwenzat mill-poeta nazzjonali Dun Karm, kiteb kemm felah biex artna tiegħu dak li bi dritt kien tagħha. Fost ix-xogħlijiet li jittkellmu dwar l-ilsien Malti insibu **Lill-Il-sien Malti** u **Lil Mikiel Anton Vassalli**. Din ta' l-aħhar, barra li hi eloġju lil wiehed mill-

akbar patrijotti Maltin, turi l-ferh tal-poeta għall-aħbar li l-ilsien Malti kien se jsib postu bħala l-ilsien uffiċjali tal-pajjiż:

**Dalwaqt jisbah jum għdid, jum kollu dija, u ssehb, missier, il-holma tiegħek kbira: Malta fil-Lsien u l-Qalb, Malta Maltija.**

Il-patrijottizmu ta' Pisani ma' hux marbut biss mal-ġlieda għall-ilsien Malti. Hu minn dejjem hass il-bżonn li juri l-kobor ta' Malta u għalhekk kiteb dwar l-istorja tagħha wkoll. Dan il-fatt ta' il-fama ta' Poeta ta' l-Istorja. Hawn il-poezija ta' Pisani turi ċerta originalità li ma ssiha f'ebda poeta kontemporanju iehor u min ipprova jimitah, tana biss kopji dgħajfa. Din l-originalità kienet tikkonsisti mill-fatt li l-poeta jitratta l-postijiet marbuta ma' l-eqdem grajjiet tal-gżira. Dawn il-postijiet donnhom affaxxinaw lil Pisani b'mod li johloq minnhom bħal legġendi li waqt li jagħtuohom il-hajja, johorġu wkoll l-importanza tagħhom fil-istorja ta' art twelidna. Hekk insibu fuq l-oħrajn il-poeziji **Kemuna, F'Haġar Qim, Għar Dalam u l-Ġgantija t'Għawdex**. Għalkemm dawn kollha huma ta' livell poetiku għoli, din ta' l-aħhar bħal tispiċka fuq shabha minhabba s-simbolizmu li hemm mohbi bejn il-versi tagħha. F'din il-poezija Pisani bħal ried jorbot il-ġest patrijottiku tat-tfajla li tmut martri għal Għawdex tagħha mas-sagrifiċju estrem li wetqu basta Maltin matul iż-zminijiet.

U għajtet b'lehen gholi

"La darba xejn għal dan ma jiswa driegħi Nagħtihom jien, hajti u xbuti,  
Immut għal Għawdex tiegħi."

Il-poezija ta' Pisani ma kenitx biss is-sejha nazzjonali ta' wiehed li habb lil artu aktar minn kull haġa oħra. Kienet ukoll espressjoni sentimentali u awtobiografika ta' min, biex jesprimi dak li kien ihoss, indqeda bil-versi. Fil-kelmejn li kiteb bħala dahla għall-

antologija **Il-Walz tad-Dellijiet**, il-poeta jistqarr li "l-versi m'humiex hliet impressjonijiet hliet ta' bniedem li, fin-niket jew fil-ferh, fis-sabih u fil-kraħ, isib l-espressjoni tat-tanqiliet ta' ruhu fil-hena tal-poezija." Din l-istqarrija sinciera hi msahha minn xogħlijiet letterarji mill-aqwa u li ma jagħmlux għajb lil kittieba kontemporanji kbar bħalu, Dun Karm Psaila u Ruzar Briffa. Poeziji bħal **Fuq il-Bir Tal-Kunvent, Għanja Mohbija, u Triqat Mitlufa** juru kif dan il-bniedem kellu hu ukoll il-mumentali tal-kriżi u l-inċertezza bħal kull bniedem iehor. Madankollu l-poeta tagħna kien idealista kbir u t-torċa ta' l-idealizmu baqa' jggorra dejjem u sa l-aħhar. Għalhekk ma jistax jonqos li f'kapulavuri bħal **L-Għolja, Pax, u Il-Barri** Pisani ma jiddefendix liż-żgħażaġh, l-idealisti ta' kull żmien li spiss huma vittma tal-egoizmu u rġiba tal-kbar.

Imb'għad x'hin f'għisnu hass ix-xafra diehla  
Li qajla , qajla bdiel taħroġu demmu,  
Il-barri haes, donnu ried jistaqs:  
Għaliex? il min kien qed itemmu.

Il-Barri

Pisani mar. Imma Pisani jibqa'. Poeta ma jintemm x - poeta jibqa' haj anke meta jkun sab il-mistrieħ tiegħu. Is-Sur Gorġ kien jafu dan u għalhekk kif jistqarr hu stess fil-poezija **Taht Sgra taċ-Ċipress**, ma kienx jibza' mitmiem. Kien jemmen li s-sehem tiegħu (Pars Mea) ma kienx il-ġid materjali imma d-don ta' għannej għax dan id-don hu dak li jzommu haj ġo qlubna għal dejjem.

Le, ma nghirx għal għomrok diemi,  
Le ma rridx dat-tul ta' jien,  
Jien fil-ghana nħalli qalbi  
Għax fil-ghana nġix bla tmiem.

Lil Palma Xiha



jaqbad minn paġna 4

## L-AHĦAR TISLIMA LIL GORĠ PISANI

mħux b'fommu imma b'imġiebtu, bl-eżempju tiegħu.

Nisrani Kattoliku li kellu l-familjarita' ma' Alla u mal-knisja li għandu jkollu kull Kattoliku. Familjarità rispettuża, ta' kollaborazzjoni ma' l-Isqof, u l-Arċipriet u s-sacerdoti, ta' xhieda Nisranija li tikkonvinċi lil min josservaha u tiġbdu għal zieda u approfondiment ta' l-impenn Nisrani.

Dan hu Gorġ Pisani li niftakru u li ma ninsew qatt: figura ta' kultura kbira, cittadin serju u eżemplari, Kattoliku li apprezza tabilhaqq il-Grazzja Nisranija u għamel hitlu biex jgħixha f'lealtà sliha u kostanti mal-Knisja.

Għalhekk, illum, il-Knisja, li hi hanina wkoll ma' min ma jafhiex jew ikasbarha, ma tistax tonqos milli tkun interpretu tal-hajja tiegħu lil Alla, ta' l-imhabba tiegħu lejn Alla u tat-talba tiegħu f'riġlejn Alla: "Min qiegh l-art insejjahlek, Mulej; isma, Sidi, il-lehen tiegħi.

Din it-talba Alla qieghed jismagħha bi hniena u qed iwegħibha b'imhabba. Il-twegħib ta' Alla tinsab f'Gesù Kristu. Smajnieh jgħid "Jien hu l-qawmien u l-hajja; kull min jemmen fija, imqar jekk imut, ikollu l-hajja u kull min hu haj u jemmen fija ma jmut qatt". Il-Kelma li għana kif smajna fis-silta tal-Vangelu tallum hi xhieda tal-preżenza ta' Kristu fostna.

Ix-xirka tagħna f'ismu hi wkoll sinjal tal-preżenza tiegħu fostna: "Fejn hemmtnen jow tleeta jingabru f'ismi hemm jien inkun f'nofshom".

Izda s-sinjal l-iktar elokwenti li juri

li Gesù Kristu jinsab hawn preżenti hija l-mewt.

Fejn hemm il-mewt, hemm jinsan Gesù'. Hu għalhekk ġie fid-dinja: biex jikkonbattiha u jgħilibha.

Gie biex, kif jissuggerilna Santu Wistin, fejn hemm il-mard, lgħib is-sahha; fejn hemm it-tahsir lgħib l-integrità; fejn hemm il-hemm igħib il-farag; fejn hemm il-biki jgħib il-ferh; fejn hemm il-mewt igħib il-hajja.

Hawn Gesù fostna, biex jgħidilna kelma ta' sliem, bħalma qal lil oħt Lażżru: Jien hu l-qawmien u l-hajja: kelma ta' sliem għal huna Gorġ, u għalina.

Hawn Gesù fostna, biex isahhahna b'kelma ta' tama, kelma li d-dinja tiddisprezza, bħalma kienu ddisprezzawha qrabat Gaġru, li Gorġ Pisani mħux mejjiet, bħal Talitha ma' kinitx mejta, imma rieqaed l-istennija ta' lehen l-Anglu tal-Qawmien.

Hawn Gesù fostna, biex itenni l-kelma ta' farag li biha farag lil oħt Lażżru: Jien hu l-qawmien u l-hajja.. kull min hu haj u jemmen fija ma jmut qatt.

Hawn Gesù fostna u qieghed isemmagħhina kelma ta' twissja: Ishru! X'jiswielu l-bniedem li jikseb id-dinja kollha, jgħix hajja twila, ta' suċċess fuq ieħor... u mbagħad jitlef ruħu! Haddmu tajjen żmienkom fuq l-art; iibs u l-iibs tat-tieg u hejju rwieħkom għal dak il-waqt li fih il-lehen l'Alla jsejthom.

Hawn Gesù fostna biex ifakkarna fid-dmir u fir-responsabilità u għandna li nħobbu lil hutna li hallew din il-hajja.

Ahna nafu li bil-mewt, il-bniedem jitlef kull fakulta li jakkwista mertu għalih innifsu permezz ta' għemejjel tajba.

Ahna nafu, għax tghallima l-Fidi

Kattolika, li Alla lil bniedem, lil bniedem li jkun "miet", ma jabbandunahx, imma jisma' t-talb li jsir għalih.

Ahna nafu, għalhekk, li f'ubbidjenza lejn il-kmandament ta' l-imhabba tal-proxxmu, għandna d-dmir li nitolbu u nissufragaw il-mejtin tagħna,

Appuntu, Gesù preżenti fostna, ifakkarna wkoll f'dan id-dmir.

Iva, hawn Gesù fostna biex jgħidilna kelma ta' imhabba: "Ej jow għandi intom il-koll li tinsabu mħabbtin u jien inerrahhkom".

Nilqugh lil Gesù li jinsab fostna u nilqughu l-Kelma tiegħu: kelma li tagħmel minna, il-gemgħa li hawn migbura,

GEMGħA TA' MHABBA: imhabba lejn Alla, imhabba lejn xulxin, imhabba lejn hutna;

Kelma li ragħmel minna GEMGħA TA' FARAG: għal martu, Rose, għal ibnu Paul George u l-familja tiegħu, għal qrabatu u hbiebu; Kelma li tagħmel minna

GEMGħA TA' HNIENA: għal huna Gorġ li għandu bżonn imħabbtina. Nagħtuħielek, iva, imħabbtina, Gorġ Pisani! Poeta ta' Għawdex tagħna! Poeta Malti! Poeta!

Ha titla' l-imhabba tagħna bħal incens ifuh quddiem it-tron ta' Alla biex juri hniena miegħek, jagħtik il-mistrieħ li jixraqlek u jdaħħlek fil-merghat tal-ġmiel ta' dejjem.

Ahna ċerti li Alla se jisma' t-talba tagħna u tiegħek.

"Minn qiegh l-art insejjahlek, Mulej; isma' Sidi, il-lehen tiegħi".

Iva, jismagħha, bl-interċessjoni tad-difensur tagħna San Gorġ Martri u ta' l-Omm tiegħek u tagħna, il-Verġni Mberka. ●

## Nifirku

Nixtiequ nifirku lil-membri ta' Għaqda Żgħażaġħ La Stella għall-premijiet li rebhu fil-kompetizzjonijiet tal-Karnival ta' din is-sena. Dan huwa xhieda ta' l-impenn ta' hafna membri li jesti jagħtu hafna mill-hin liberu tagħhom sabieħ is-Soċjeta' La Stella tkun tista' tippartecipa b'wiċċha minn quddiem fl-attivitajiet tal-Karnival. Ta' min ifakkar l-isforz kbir li għamlu bosta partitarji sabieħ għallmu ż-żfin lit-tfal.

Ahna nemmnu li attivitajiet bħal dawn jgħinu liż-zgħażaġħ jagħru jjsfruttaw il-kapaċitajiet li għandhom u għahekk għandu jkompli jsir kull sforz possibbli sabieħ liż-zgħażaġħ jingħataw ċans jesprimu l-talenti tagħhom. Prosit tassew!





## Rokna tal-Tfal

Reġa' wasal iż-żmien biex niltaqqu għal ftit hin flimkien u ngħidu kelmtejn bejnietha. Jiena rrid nittama li kellkom Randan tajjeb, b'hafna penitenza, talb u karita', u kif ukoll Ghid mill-aqwa, mimli, fost affarijiet oħra, b'hafna figolli u bajd tač-čikkulata. Il-vaganzi ta' l-Ghid għaddew ukoll u issa ergajtu dħaltu l-iskola u qegħdin thejju għall-eżamijiet anwali.

Xi whud minnkom dis-sena se tirčieva s-Sagrament tal-Grizma ta' l-Isqof. Nittama li tinsabu mhejjijin tajjeb. Issa mhux ser tibqgħu tfal zġhar, imma se ssiru adulti, jiġifieri se tiġu magħduda mal-kbar. Tridu issa tahsbuha u ġġibu ruħkom bhall-kbar. Issa se tikbru u n-nies se thares lejkom daqs li kieku kontu rġiel u nisa fl-aħjar tagħhom. Qisu li issa ġġibu ruħkom ta' kbar u tkunu ta' eżempju tajjeb għal min hu iżgħar minnkom u għal dawk kollha li tiltaqqu magħhom fil-hajja tagħkom ta' kuljum.

Hemm tfal oħra, li huma iżgħar fl-eta', li se jirčievu għall-ewwel darba s-Sagrament ta' l-Ewkaristija. Lil dawn għidilhom biex jagħmlu mill-aħjar li jistgħu biex jgħixu hajja tajba mingħajr dnuw wiehed venjal u dik il-libs bajda li se jilbsu dak in-nhar tal-festa tagħhom, iżommuha bajda kif inhi, bogħod minn xi tebgħa li tista' thassarilhom, Lil dawn ngħidilhom: issa tridu tkunu iktar ubbidjenti lejn il-ġenituri, l-għalliema u l-katekisti tagħkom u lejn dawk kollha li jieħdu hsiebkom. Qisu li lil Gesu' tirčevuh mhux biss fl-Ewwel Tqarbina tagħkom, Iżda f'kull tqarbina li tagħmlu ta' kuljum.

Tfal, dan ix-xahar ta' April iġib miegħu l-festa tal-Patrun għażiż tagħna San Ġorġ, u dan jahbat fit-23 tax-xahar. Qisu li lil San Ġorġ thobbu hafna u bis-

serjeta'. U thobbu hafna u bis-serjeta' jfissru li timitawh u tikbhuh fl-imhabba tiegħu lejn Alla u lejn il-proxxmu. Lil Alla thobbu billi ma tagħmlux dnuw, u lill-proxxmu tagħkom thobbu billi tgħinuh fil-htigijiet kollha tiegħu u b'kull mod.

Aqraw din l-istorja.

Kien marid; kien xih u mčerčer, mitluq fl-għarix fqajjar tiegħu. Ġie tabib jinviztah. Wara elf test qallu li kien isofri minn nuqqas ta' ikel u billi kien espost għal kundizzjonijiet differenti ta' temp, is-sitwazzjoni setgħet tigrava ruħha.

Imbagħad wasal fil-post professur. Qal lil-ġisem ma jstax jibqa' jahli mill-hażna tiegħu jekk din ma tkunx kompensata b'ikel bnin u sustanzjuż.

Warajh kien imiss lil raġel b'qalb tajba iżda zġhira. Malli ra lix-xwejjah magħlub, f'dak il-gorboġ, ma setax iżomm id-dmugħ milli jixref minn hbuw għajnejh. Fil-għaxija ma setax jitrejjaq sewwa x'hin beda jġib quddiem għajnejh lil dak il-proxxmu li kien għadu kif ra.

Kien għadde jminn hemm raġel imsahhan u kif ra lil dak il-povru xwejjah, ma xebax jgħajjat kontra l-ingustizzji li hemm fid-dinja.

Iżda fl-aħhar wasal raġel li ma kellu l-ebda ittra wara ismu, ma qagħadx jagħmel għaġeb, isabbat jew jixher. Kien fqir għal din id-dinja, imma għani fil-hniena. Bilgri mar id-dar u ġie lura b'nofs l-unika hobbza li kellu. Xammar li l-kmiem tal-qmis u b'idejeh stess seta' jirringa dik id-daqsxejn ta' kamra tal-fqajjar. Kull minuta hielsa mix-xogħol kien jgħaddija hdejn ix-xwejjah.

Rajtu, tfal, kif għandha tkun l-imhabba tagħna lejn il-proxxmu?

Tata'

*Iż-Ziju Peppi*

## KOSOVO



Il-Kumitat tal-Promozzjoni Umana tal-Parročča tagħna f'kollaborazzjoni ma' l-Uffičju Caritas tal-Kurja, ha l-inizjattiva li jiġbor fondi b'risq ir-refuġjati li telqu mir-reġjun tal-Kosovo u li qed isofru bil-kbir. Nhar Hadd il-Ghid il-Kbir, wara kull quddiesa, grupp ta' zġhażagħ għamlu ġabra b'dan il-ghan. B'sodisfazzjon kbir ngħidu li sa ġimgha wara kienu għadhom deħlin il-kontribuzzjonijiet. Sa nhar il-Hadd, 11 ta' April ingabret is-somma ta' Lm3017.

U O L

VIDEO ON LINE

POWERED BY MELITA CABLE

A NEW DIMENSION TO INTERNET ACCESS

48 00 48



# L-Opra AIDA mill- gdid fit-Teatru Astra

L-opra AIDA se tiġi preżentata fit-Teatru Astra nhar is-Sibt 1 ta' Mejju 1999 fl-okkażjoni ta' l-10 Anniversarju minn meta l-AIDA giet preżentata għall-ewwel darba f'Għawdex f'dan it-teatru pretiġġju. Il-cast eċċezzjonali ta' ftit inqas minn 200 ruħ jinkludi solisti, mużiċisti, koristi, żeffiena u extras.

Orinarjament l-AIDA kienet ipplanata li ssir f'Ottubru li għadda, iżda minhabba l-elezzjoni li fegġet habta u sabta qabel id-data kelliha tiġi posposta. Wara l-posponiment ta' l-opra, id-data tar-rappreżentazzjoni giet iffista għas-Sibt 1 ta' Mejju.

Matul dawn l-aħhar erba' xhur it-Teatru Astra komplja għaddeġ bl-isforzi tiegħu biex jibni produzzjoni ta' livell għoli, kif wara kolloż jixirqilha din l-opra. Il-projezzjonijiet saru fuq l-aħhar produzzjonijiet operistiċi li tant kisbu suċċess għal dan it-Teatru, partikolarment *Macbeth*, *Norma*, *Turandot*, u *La Forza del Destino*.

## IL-KANTANTI SOLISTI

Is-Sopran Amerikana **Pamela Kucenic** giet imsejha biex tinterpreta l-parti ewlenija ta' *Aida*. Il-pubbliku Malti zgħur li jiftakar lil din il-brava sopran internazzjonali li halliet impatt enormi warajha meta nterpretat b'suċċess il-parti ta' *Lady Macbeth* fl-opra *Macbeth* f'dan it-Teatru fl-1997. Hija mzejna b'vuċi straordinarja u għandha preżenza qawwija fuq il-palk.

Il-parti ta' *Radames* giet fdata lit-tenur Spanjol ta' fama internazzjonali **Carlos Moreno**.

Moreno jgawdi isem fl-aqwa teatri ta' l-opra, inkludja l-Metropolitan ta' New York, fejn huwa kemm-il darba interpreta din il-parti.

Il-mezzo-sopra Bulgara **Ivanka Ninova** ser tagħmel *come back* fuq il-palk ta' l-Astra wara li fis-snin l-imghoddija hadet sehem fl-opri *La Forza del Destino*, *Nabucco* u *Rigoletto*, fejn ta' kull darba qağhtet figura impekkabbli. Fl-*Aida* hija ser tinterpreta l-pari ta' *Amneris*.

Zewġ kantanti ohra li huma għal kolloż godda għall-gżejjer Maltin huma l-Baritonu **Andrew Smith** u l-Baxx **George Reed**. Andrew Smith ser jinterpreta l-parti ta' *Amonasero*, filwaqt li George Reed ser jidher bħala *Ramphis*. It-tnejn li huma jgawdu reputazzjoni mill-aqwa fil-qasam operistiku. F'dawn l-aħhar tlett staġjoni isimhom kien fost dawk l-aktar imfittixja fl-aqwa teatri fl-Amerika.

Zewġ kantanti lokali li għew magħzula għal partijiet sekondarji fl-opra huma s-Sopran **Rosabelle Pavia** fil-parti ta' *Sacerdotessa* u l-Tenur **Arthur Micallef** bħala l-Messagġier.

## CAST KBIR TA' 200 PERSUNA

Filmkien ma' dan il-cast ta' kantanti ser jingħaqdu l-Kor ta' l-

Opra tat-Teatru Astra, immexxi mis-Sinjorina **Maria Frendo**, filmkien ma' l-Orkestra Nazzjonali li għal din l-okkażjoni se tkun imsaħha b'għadd sabiħ ta' mużiċisti ohra. Id-Direttur Mużikali huwa l-**Prof. Joseph Vella**, li għal dawn l-aħhar snin kien responsabbli mill-produzzjonijiet operistiċi kollha li saru fit-Teatru Astra.

Zewġ gruppi ta' żeffiena ser jieħdu sehem fl-opra. Dawn huma l-"Academy of Ballet" ta' **Tanya Bayona** Prencess Poutiatine u l-Mill Room Studio.

Saret sejha fest numru kbir ta' atturi Għawdxin sabieħ jieħdu sehem bħala extras fl-opra, partikolarment għax-xena tal-Marcia Trionfali fit-Tieni Att, u r-rispons kien tajjeb hafna. Bejn kantanti, koristi, mużiċisti, żeffiena u extras, madwar 200 persuna mistennija jieħdu sehem fl-AIDA.

Ix-xen-arju qed jinħadem kollu gdid taht it-treġġja ta' l-artist Għawdxi **Joseph Cauchi** u l-muntaġġ tas-sett qed isir minn **Carmel Zammit** u l-crew tiegħu ta' wara l-palk. Il-kostumi għew meħjuta minn team ta' għaxar hajjata tat-Teatru fuq disinni mhejjija minn **Manuel Grima** u **George Farrugia**. Thejijiet ohra fuq il-palk attwalment qed isiru minn **George Mizzi**.

Id-Direzzjoni Artistika ta' l-opra hija ta' **Joseph Bascetta**, l-istess Direttur li tella' b'suċċess l-aħhar zewġ produzzjonijiet operistiċi f'dan it-Teatru.



JOSEPH BASCETTA



PAMELA KUCENIC



ANDREW SMITH



GEORGE REID